

شاهکار مرآکشی ناول



لیلی



لیلی ابو زید

ترجمه: عارفه سیده زهرا

اپا بیل

شاہ کار مرکشی ناول

لیلی ابوزید

ترجمہ: عارفہ سیدہ زہرا

مشعل

آر-بی 5، سینڈ فلور، عوامی کمپلکس

عثمان بلاک، نیو گارڈن ٹاؤن، لاہور 54600، پاکستان

تعارف

لیلی ابو زید کا ناول ”اباتیل“ ایک مرآشی خاتون کے سفر کی کہانی ہے۔ مجبوری، بے بھی اور بے یقینی سے خود اعتمادی اور زندگی کو سمجھنے اور قبول کرنے تک کا سفر۔ اس سفر کی یہ کہانی مرآش کی ادبی اور تہذیبی تاریخ کا ایک اہم واقعہ ہے۔ یہ پہلا ناول ہے جو کسی مرآشی ادیب نے عربی زبان میں لکھا ہے اور پھر انگریزی میں ترجمہ ہوا۔ بار بر اپارٹمنٹ نے ترجمہ کی اس ذمہ داری کو خوب نہجا یا ہے یہ اولیت تو اس مترجم اور ناول دونوں کو میسر ہے ہی کہ اس سے پہلے کسی مرآشی ادیب کی تحریر انگریزی میں ترجمہ نہیں ہوئی۔

جدید مرآشی ادب کو بھی حال ہی میں میں الاقوامی توجہ ملی ہے۔ ۱۹۸۲ء وہ موڑ ہے جب طاہر بن جلوں کی ”شب پا کیزہ“ فرانس کے سب سے موثر ادبی انعام ”یعنی ٹنکو“ کی مستحق قرار پائی۔ یہ وہ لمحہ ہے جب دنیا مرآشی ادب سے متعارف ہوئی۔ اس کا انگریزی ترجمہ ۱۹۸۹ء میں آیا۔ لیکن ایک بڑا فرق یہاں یہ ہے کہ بن جلوں عربی میں نہیں لکھتے، جو شامی افریقی ادیبوں کا عام قریبہ ہے۔ لن آرٹزن نے ۱۹۷۰ء میں اپنی کتاب ”شامی افریقی تحریریں“ کے ذریعے پہلی بار بہت سے افریقی ادیبوں کو انگریزی میں جانے والی دنیا سے روشناس کرایا۔ اس کتاب میں نو ادیبوں کا ذکر ہے۔ آٹھ مرد، ایک عورت۔ یہ سب ادیب فرانسیسی میں لکھتے رہے ہیں۔ مرآشی ادیبوں میں سے صرف دو، دریں شریجی اور احمد صفوری شامل ہیں۔ واحد خاتون الجزا رسے ہیں۔ آسیہ جبار۔

طاہر بن جلوں، آرٹزن کی فہرست میں شامل نہیں ہیں۔ ۱۹۳۴ء میں فیض میں پیدا ہوئے اور پیرس میں رہتے ہیں۔ اس سے پہلے ان کا ناول ”ریگ زادہ“ تیرہ زبانوں میں چھپ چکا ہے۔ شروع کے تھروں میں اس کا ذکر کچھ یوں کیا گیا ہے ”دیو مالائی، علامتی، شاعرانہ---یا نظریہ---“، ”عرب مردوں اور عورتوں کی سماجی حیثیت کی ایک

خوابناک تعبیر، --- ”شب پا کیزہ“ کا مرکزی خیال بھی مرکash کی آزادی کی جدوجہد سے ملک ہے۔ حقیقت اور تمنا کے تانے بانے سے بنی ہوئی خواب اور استغارہ کی کہانی۔ جس میں رنج، منافقت اور حرص و ہوس کے سارے رنگ جھلکتے ہیں۔ آرٹن اس سے پہلے جو مرکشی ادب پارے ترجمہ کئے ان کا موضوع بھی آزادی کی جدوجہد ہی تھا۔ یہ تحریر یہ سائٹ کی دہائی میں لکھی گئیں۔ فرانسیسی سامراج کے تسلط سے رہائی، آزادی کی کشمکش کا رد عمل، ایک شخص کی تلاش اور اقتصادی تحفظ کی تدبیر ان تحریروں کا مرکزی اور واضح موضوع رہا۔

۱۹۸۰ء میں لکھا جانے والا، ^{لیلی} ابو زید کا ناول مردادیوں کے ان ناولوں سے مماثلت بھی رکھتا ہے اور مختلف بھی ہے۔ ”ابا بیل“ بھی مرکash کی جدوجہد آزادی اور اس کے اثرات کی کہانی ہے۔ لیکن یہ کہانی اوسط طبقے کی ایک محنت کش خاتون کے زاویہ خیال اور اس کے تجربوں کے تناظر میں لکھی گئی ہے۔ بن جلوں کی طرح اس تحریر کا بھی عرب معاشرے میں عورتوں اور مردوں کے سماجی کردار سے گہرا تعلق ہے۔ لیکن اس کا زاویہ خیال ایک مرد کا نہیں، ایک عورت کا ہے۔ اسلوب بے ساختہ ہے۔ خواب سے زیادہ حقیقت کی طرح۔ بچھنے نہیں ہے مگر زندگی کے تجربوں کی گونج لئے ہوئے ہے۔

یہ حقیقت کہ ^{لیلی} ابو زید فرانسیسی کے بجائے عربی میں لکھتی ہیں اس ناول کی نمایاں خصوصیت ہے۔ صاحب کتاب کو تین زبانوں پر یکساں قدرت حاصل ہے، لیکن اپنے اظہار کے لئے انہوں نے عربی کو منتخب کیا ہے۔ اس کی وجہ ان کے خیال میں سیاسی بھی ہے اور ذاتی بھی۔ عربی میں لکھنے کی اس خواہش اور شعوری کوشش کو صحیح طور پر سمجھنے کے لئے یہ بات اہم ہو جاتی ہے کہ ہم صرف تحریر ہی کو نہیں، صاحب تحریر کو بھی اس تاریخی اور تہذیبی پیش منظر میں دیکھتے کی کوشش کریں۔

ابوزید ۱۹۵۰ء میں القصبه کے ایک اوسط درجے کے گھرانے میں پیدا ہوئیں۔

یہ وسط اٹلس کا ایک رقبہ ہے جہاں ان کے والد فرانسیسی انتظامیہ کے لئے مترجم کی حیثیت سے کام کرتے تھے۔ ۱۹۵۶ء میں جب مرکash کو فرانسیسی سامراج سے آزادی نصیب ہوئی تو ^{لیلی} کا سن چھ برس کا تھا۔ آزادی کی اس جدوجہد میں ^{لیلی} کے والد بھی شریک تھے۔ مرکash کے اعلیٰ طبقے کے قرینے کے بر عکس ^{لیلی} نے فرانسیسی اسکول کے بجائے مرکشی

اسکول میں تعلیم پائی۔ جہاں فرانسیسی کی تعلیم کے ساتھ ساتھ مدرسیں میں عربی کو فوجیت حاصل تھی۔ محمد پنجم یونیورسٹی، رباط میں تعلیم پانے کے بعد انہوں نے لندن اسکول آف جرنلزم سے تعلیم حاصل کی۔ تعلیم مکمل کرنے پر انہوں نے صحافت کا پیشہ اختیار کیا اور مرکش کے مقامی رسالوں اور اخباروں میں لکھنا شروع کیا۔ وزارت اطلاعات اور وزیر اعظم کے دفتر میں پرلس اسٹینٹ کے طور پر کام کیا۔ قومی ریڈیو کے ایک بڑے مقبول اور مشہور تقریبی پروگرام کی مصنف اور میزبان کے طور پر شہرت حاصل کی۔ مرکشی ٹیلی وژن کے نئے چیل پرمیز بان کی حیثیت سے کام کیا۔ اس حیثیت میں کام کرنے سے لیلی کو مرکشی مردوں اور عورتوں کے مسائل کے متعلق آگاہی ہوئی۔ وہ چاہے شہر سے ہوں یا دیہات یا معاشرے کے کسی بھی حصے سے ہوں، لیلی آن سے واقف ہوئیں۔ لیلی آزاد مرکش کی پروردہ اور نمائندہ ہیں۔ ان کی نسل وہ ہے جس نے ایک نئی اور آزاد حکومت کی سرپرستی میں بلوغت حاصل کی۔ انہیں جو معاشرہ ملا، وہ اس معاشرے سے بالکل مختلف تھا، جس کا تجربہ ان کے والدین کو ہوا تھا۔ ”ابا بیل“، تین مسائل سے بحث کرتا ہے اور یہ تینوں ایک دوسرے سے مربوط ہیں۔ تاریخ کا مسئلہ، قومی زبان کا مسئلہ اور عورتوں کی حیثیت کا مسئلہ۔

الجزائر کے خونی انقلاب نے مغربی مصریین کے لئے مرکش کی قومی تحریک آزادی اور دنیاۓ اسلام پر اس کے دیر پا اڑ کو دھندا دیا۔ لیکن مشرق وسطیٰ کی قومی تحریکوں میں مرکش کی جدوجہد آزادی نے ایک بڑا ہم کردار ادا کیا ہے۔ سامراجیت کے خلاف مرکشی مراجحت کے تجربے نے مرکش کو ایک مثالی حیثیت عطا کی ہے۔ مرکش کبھی اس خلافت عثمانیہ کا حصہ نہیں رہا جس کا دائرہ اختیار مشرقی یورپ سے لے کر عرب اور شمالی افریقہ کی مملکتوں تک محيط تھا۔ بلکہ یوں کہنا چاہئے کہ ان تمام ممالک تک جو آج مشرق وسطیٰ کے نام سے موسوم ہیں۔ مرکش کی تاریخ اپنی نوعیت میں بے نظیر ہے۔ اس معاملے میں مغربی اور مشرقی ماہرین متفق ہیں۔ ان کے خیال میں ابھی ماضی قریب تک مرکش کا علاقہ ایک دوسرے مسلک مگر اپنے طور پر مختلف حصوں پر مشتمل تھا۔ شہروں میں مرکزی حکومت کی ایک صورت ”بلد لمحزن“، کی شکل میں موجود تھی۔ لیکن اندر وہی علاقوں میں قبیلوں نے اپنے اپنے قانون وضع کئے تھے اور اسے ”بلد السبا“، کا نام دیا تھا۔ یعنی کہ اختلاف کرنے والوں کے علاقے۔ یہ قبیلے حاکم وقت کو سالانہ خراج بیعہ ادا کرتے

تھے۔ یہ آپس کے قبائلی اختلافات کو کم کرنے کی ایک علامت تھی۔ لیکن ان کی عمومی زندگی ہر لحاظ سے خود مختار تھی۔ ستر ہویں صدی میں پرتغالی اور برطانوی تاجر مرکش کے اٹلانٹک ساحل پر بس گئے تھے۔ یہاں بحری قزاق بھی عام تھے۔ لیکن مرکش کے مخزن اور سبکے اندر ورنی غیر متناسب اقتدار کراس صورت حال سے کوئی خاص خطرہ نہ تھا۔ انیسویں صدی میں ہسپانوی اور پھر فرانسیسی ہملوں نے اس صورت حال کو متاثر کیا۔

لیلی ابو زید کے ناول کی روح کو سمجھنے کے لئے مرکاشی تحریک آزادی کا پس منظر جانا ضروری ہے۔ مورخ مغربی سامراج کی ابتداء ۱۷۹۸ء کے شروع سے معین کرتے ہیں جب نپولین نے مصر پر حملہ کیا۔ الجزاں میں فرانسیسی عمل دخل ۱۸۳۰ء سے شروع ہوا۔ مرکش کو فتح کرنے میں کہیں زیادہ وقت لگا۔ انیسویں صدی کے وسط تک مرکش کا سلطان شریف الجزاں کے امیر عبدالقدار کو اسلحہ اور سامان کی مکہ بیچ رہا تھا تاکہ وہ فرانس کے خلاف مراحت جاری رکھ سکیں۔ گوفرانسیسی ایک بڑی تعداد میں الجزاں میں رس بس گئے تھے انہوں نے اپنا قبضہ بھا لیا تھا اور الجزاں کی زمین پر کاشت شروع کر دی تھی۔ مرکش کی مراحت کا چیلنج فرانسیسیوں کے لئے معمولی بات نہ تھی۔ انہوں نے مرکش پر ایک بھرپور حملہ کیا اور پہلی اگست ۱۸۴۲ء کو مرکاشی فوج کو ایلی کے مقام پر پسپا کر دیا۔ اس کے بعد سلطان نے الجزاں کی مدد سے ہاتھ اٹھایا۔ ۱۸۶۰ء میں اپین نے مرکش کے بھیرہ روم کے شمالی ساحل پر ایک اہم شہر طیوان پر قبضہ کر لیا۔ اس وقت تک مرکش کی لڑائی فرانس اور اپین دونوں کے خلاف جاری تھی۔ ایک مدت بعد فرانس نے بہت سے باغی قبیلوں کو رام کر لیا اور دوسرے قبیلوں کو خوش رکھنے کے لئے بہت سی مصالحی کوششیں کیں تاکہ ان کی حمایت حاصل ہو سکے۔ اپین کے اشتراک سے ایک حفاظتی حکومت قائم کی جو چالیس سال تک برقرار رہی۔

۳۰ مارچ ۱۹۱۲ء کو حفاظتی حکومت کے قیام کے اعلانیہ پر دستخط ہو جانے کے باوجود مرکاشی مراحت ختم نہیں ہوئی۔ دراصل یہ کبھی ختم بھی نہیں ہوئی۔ دس سال بھی نہیں گزرے ہوں کے کہ ریف کی مشہور بغاوت اٹھ کھڑی ہوئی۔ ایک بے حد امیر زمیندار محمد عبد الکریم خطابی اس کا لیڈر تھا۔ جسے یہ بات کسی طرح گوارہ نہ تھی کہ فرگی اس کی املاک کو اپنے تصرف میں کر لیں۔ پہلے اس نے ہسپانوی حکمرانوں کی حکم عدوی شروع کی اور پھر

۱۹۲۱ء میں فرانسیسیوں کو بھی درخور اعتنا نہ جانا۔ اس طرح وہ ریف کے علاقے کے قبیلوں کے ایک بڑے اتحاد کا سربراہ بن گیا۔ یہ علاقہ مرکش کے شمالی پہاڑی علاقہ پر مشتمل تھا وہ اس علاقے میں اگلے پانچ سال تک اپین اور فرانس دونوں سے چونکھی لٹتا رہا۔ ریف کی اس بغاوت کو اس وقت تو امریکہ اور یورپ نے توجہ کے لائق نہ جانا لیکن مسلم دنیا کی توجہ نے اس کو جذب کیا۔ وجہ یہ تھی مسلم اقوام خود ۱۹۱۹ء میں ورسائے معاهدہ پر دستخط کرنے کے بعد سے یورپی طاقتوں کے خلاف احتجاج کر رہی تھیں۔ ورسائے معاهدہ سے عرب دنیا کی بڑی توقعات وابستہ تھیں۔ برطانیہ اور فرانس نے ان سے یہ وعدہ کر لیا تھا کہ اگر وہ جرمی کی مخالفت میں مدد کرتے رہے تو انہیں خود مختاری مل جائے گی۔ لیکن معاهدے کی شقتوں سے ہی یہ سارے وعدے کا لعدم ہو گئے۔ برطانیہ، فرانس اور اپین نے خلافت عثمانی کو داعلہ اپنے درمیان تقسیم کر لیا تھا۔ انہوں نے حفاظت کے حیلے بھانے مشرق و سلطی میں اپنا قبضہ اختیار قائم کر لیا تھا۔ ان ملکوں کے ہر احتجاج کو پس پشت ڈال دیا جن سے آزادی کا وعدہ کیا گیا تھا۔ مرکش بھی ان ہی میں شامل تھا۔

ریف کی بغاوت جاری رہنے سے یورپی سامراج کے خلاف موثر مزاحمت کو جاری رکھنے کی امید بی بڑھ گئی تھیں۔ آزادی کی خاطر مزاحمت میں شریک ہونے والوں کے لئے چندوں سے رقم جمع کی گئی۔ یہاں تک کہ ہندوستان بھی ان مدد کرنے والوں میں شامل تھا۔ اس مہم کی کامیابی ٹیونس کی تحریک آزادی کے لئے ایک ثابت علامت بن گئی۔ انہوں نے بھی اسی طرح امداد جمع کرنا شروع کی۔ بقول سی آر پیٹل "شہر میں رہنے والوں کے لئے ایک نئی دیومالا بھری، جس کا محور ریف کا سردار تھا۔ اصل بات یہ تھی کہ دو چھوٹے اور معمولی قبائلی فوجی دستوں نے یورپ کی دو بڑی مملکتوں کی فوج کو پسپا کر دیا تھا۔ یہ بات روایت اور وراشت کے طور پر ہی سمجھی، لوگوں کے ذہنوں میں تازہ تھی۔ بعد میں یہی تمام مزاحمت کی بنیاد بنی۔ عبد الکریم وہ نام ہوا جو ۱۹۵۰ء کے واقعات میں بار بار دہرا�ا گیا۔ یہی واقعات "ابائیل" کی ڈرامائیت میں مرکزی حیثیت رکھتے ہیں۔ صرف اپین کا تجھیس یہ تھا کہ بغاوت کے شروع کے سالوں میں دس ہزار جانیں ضائع ہوئیں اور ایک پوری فوج توسرے سے ہی ختم ہو گئی۔

۱۹۲۶ء میں آخر کار، عبد الکریم کے بیٹے نے ہتھیار ڈال دیئے۔ اسے فرانسیسی

کالوںی ری یونین میں جلاوطن کیا گیا۔ تاہم ریف کی بغاوت کے اثرات باقی رہے۔ ۱۹۳۶ء میں وہ ری یونین سے نجک لکھا اور قاہرہ میں جا کر رہنے لگا۔ ۱۹۶۳ء میں وفات تک وہیں رہا۔ وہ نارتھ افریقنا ڈپنس لیگ کا لیڈر تھا جو نارتھ ویسٹ افریقنا نیشنل سٹ کی ذیلی تنظیم تھی۔

ناول کی مصنفہ کی توجہ مرکش کی جدوجہد آزادی کے آخری مرحلے کے واقعات پر ہے۔ جس کے متعلق دانشوروں کا خیال ہے کہ اس کی ابتداء ۲۲ جنوری ۱۹۳۳ء کو ہوئی۔ یہ وہ دن تھے جب کیسا بلانکا میں امریکی صدر فرینکلن رووزولٹ اور سلطان سیدی محمد یوسف کے درمیان ملاقات ہوئی۔ امریکہ کی طرز سیاست اس عہد کے لئے ایک مثال بن گئی۔ امریکی بل آف رائٹس کی خصوصیات قومی تحریکوں کی تحریروں میں حق خود اختیاری کی گونج بن کر اپھریں۔

لیلی ابو زید کے اس ناول کا انتساب یوں ہے ”میں یہ کتاب ان مردوں اور عورتوں کے نام منسوب کرتی ہوں جنہوں نے مرکش کی آزادی کی خاطر اپنی جانیں خطرے میں ڈالیں لیکن اس کی توقع نہیں رکھی کہ انہیں اس کا انعام ملے یا ان کا شکر یہ ادا کیا جائے۔“ لیلی کا خیال ہے کہ مرکش کی اکثریت اس جدوجہد میں شریک تھی۔ یہاں تک کہ بذات خود سلطان بھی جو بعد میں سلطان محمد چشم کے نام سے آزاد مرکش کے پہلے اور ہر دعڑیز حکمران بنے۔ حاکم ہونے کا یہ تجربہ بھی مشرق وسطیٰ کے دوسرے ملکوں سے مختلف ہے۔ مثال کے طور پر مصر کے شاہی خاندان کی تحریک آزادی میں شمولیت، درحقیقت برطانوی حکومت کی سازباڑ پر مبنی تھی۔ ۱۹۵۲ء میں جمال ناصر اور محمد نجیب کی قیادت میں افسروں کی بغاوت ہوئی اور شاہ فاروق کو ممزول کر کے جلاوطن کیا گیا۔ اس کے برعکس مرکش کا سلطان سب سے اہم قومی پارٹی استقلال کا معاون و مددخوا۔ اس جرم و فاپر فرانسیسیوں نے اسے جلاوطن کیا۔ وقارنگ لائی اور وہ مرکش کا قومی ہیروبن گیا۔ لیلی ابو زید کی زہرائی سلطان کی جلاوطنی کا اثر جس پیرائے میں بیان کیا ہے وہ افسانوی سے زیادہ سچا اور لوگوں کے جذبات کا صحیح عکاس ہے۔ سلطان کی ہر دعڑیزی بڑھتی گئی اور مرکش کے عوام، دوری کے باوجود، جذباتی طور پر سلطان کے قریب ہوتے گئے۔ اس کی شخصیت پر تقدیس کا رنگ چڑھتا گیا۔ یہ ایک ایسا تعلق ہے جو انسان کے پیکر سے زیادہ

کیس اصول یا آئینہ میل سے ہو سکتا ہے۔ مراکشی عوام کے لئے سلطان کی جلاوطنی نے فرانس کے خلاف غصہ اور نفرت کے لئے جلتی پر تیل کا کام کیا۔

یہ ناول تاریخی ناول نہیں ہے۔ نہ تاریخ اس پر مسلط ہے۔ لیکن پورے ناول میں واقعات کی نوعیت میں تاریخ جھلکتی ہے۔ ناول کا بیانیہ، روزمرہ کے اس معمول سے منسلک ہے جو ناول کے مرکزی کردار زہرا کی زندگی ہیں۔ اس کا بچپن، شادی، آزادی کی وہ تحریر کیس جن میں وہ شامل رہیں، اس جدوجہد کی فتح، نئی حکومت کا قیام، اس نئی حکومت میں اس کے شوہر کا ہم عہدہ، اس کی طلاق، زندگی سے بلا واسطہ سامنا اور پھر ان سارے تجربوں کی میزان پر پرکھا ہوا اس کا تجزیہ کہ آزادی اصل میں ہوتی کیا ہے؟

مورخین اور ماہرین سیاست کے خیال میں ۱۹۵۲ء ہونے والا کیسا بلانکا کا قتل عام اس پوری جدوجہد کی مراجحت کا اہم موڑ ہے۔ ۱۳ دسمبر ۱۹۵۲ء کے نیو یارک ٹائمز نے فرانسیسی پولیس کی بیہمیت کا ذکر کیا جس میں سینکڑوں نہتے اور بے گناہ شہری مارے گئے۔ اس واقعہ کے بعد سے عام مراکشی شہری بھی حریت پرندوں کی مدد کے لئے اٹھ کھڑے ہوئے۔ یلی ابوزید کی ہیر و نئ بھی ان ہی میں سے ایک تھی۔

مصنفہ نے مراکشی جدوجہد کے لئے تاریخ سے جو استعارہ تلاش کیا وہ ”ابا بیل“ کا ہے۔ قرآن مجید میں اس کا ذکر ہے۔ اس لئے استعارے کی معنویت بڑھ جاتی ہے۔ چھٹی صدی عیسوی کا یہ واقعہ معاشی اور سیاسی اغراض کے مضمرات پر بنی ہے۔ جب ابرہہ نے مکہ پر چڑھائی کی وہ اپنی فوج اور ہاتھیوں پر ناز کرتا آگے بڑھا۔ اس کا خیال تھا اگر اہل مکہ مقابله نہ کریں گے تو ان سے تو کچھ غرض نہ رکھے گا لیکن کعبہ کوڈھادے گا۔ لیکن ہاتھیوں کی بیہت ناکی، اور فوج کا طفظہ چھوٹے چھوٹے پرندوں کے جھنڈے نے کنکریاں مار مار کر خاک میں ملا دیا۔ جس سال یہ واقعہ پیش آیا، اہل عرب اسے ہاتھیوں کا سال کہتے ہیں اور اسی سال رسول کریمؐ کی ولادت بھی ہوئی۔ یہ جنگ نہ تعداد سے جیتی گئی نہ اسلئے سے۔ بہت ہی معمولی اور بے نام فاتح تھے اس جنگ کے۔ ان کا سامان حرب بھی انتہائی کم وقعت تھا۔ پرندوں کے غول اور ان کی چوچی میں کنکریاں۔ دیویہیکل جانور اور مسلح فوجی ان کا جملہ نہ سہار پائے اور پس اخوار ہوئے۔

اس استعارہ سے یلی ابوزید مراکش کی جنگ آزادی کی فتح کا کارنامہ بھی

عام، معمولی، بے وقت اور بے دست و پا شہریوں سے منسوب کرتی ہیں۔ زہرا اسی معمولی، کم وقت اور بے نام غول میں سے ایک ہے لیکن اس جیسے لوگوں کی بدولت ہی فرانس کے خلاف مزاحمت کامیاب و سرخو ہوئی۔ لوہار، خانہ دار عورتوں پنساری، قالین فروش، لاری ڈرائیور، جیسے لوگ تھے جو اپنی جان جو کھم میں ڈال کے آزادی کے لئے اپنے اپنے محاذ پر لڑ رہے تھے۔ ان جیسے لوگ کتابوں میں ”مظاہرین“ یا احتجاج کرنے والا، کہلا کر بے نام و نشان رہ جاتے ہیں۔ اس ناول میں مصنفہ نے انہیں چہرہ اور نام دیا ہے۔ وہ چاہے پنساری ہو جس کے ہاتھ پر رسولی کی طرح چھٹی انگلی ہے۔ یا وہ ہنس کھہ لوہار، جو امید کی لو بھٹنہیں دیتا، یا وہ خاتون جو اپنے گھر کا گودام پناہ گاہ بناتی ہے، یا دیت نام کی جنگ کا زخم خور دہنگرا سپا ہی۔ سب اپنی جگہ ہاتھیوں پر کنکریوں سے جملہ کرتے ہیں اور فتح پاتے ہیں۔

اپنے کردار کے بعد میں سے مصنفہ اپنے پڑھنے والوں کو اس تجربے کا حصہ بناتی ہے۔ ۲۔ مارچ ۱۹۵۶ء کو مرکش کی آزادی کا اعلان ہوا۔ میلی ابو زید اس دستاویز کی سرکاری تفصیل کی گریز کرتی ہیں۔ ناول میں پوری توجہ بادشاہ کی فاتحانہ و اپسی پر مرکوز ہے اور لوگوں کی خوشی کے اس شدید بعد میں موثر اظہار ہے جو برسوں کے غم و غصہ اور محرومی کے بعد نصیب ہو پائی۔ اپنے حاکم کی اپنی زبان میں تقریر کی آزاد سر زمین میں گونج لوگوں کے دلوں میں برسوں زندہ رہی۔ تاریخ لوگوں کی جذباتی زندگی پر کتنے ان مش نشان چھوڑ سکتی ہے، میلی ابو زید کھلے دل سے اس کا اعتراف کرتی ہے۔

قویٰ شخص میں زبان کی حیثیت کمیدی ہے۔ غالباً میں زبان اختیار کا ایک بڑا وسیلہ بنتی ہے۔ مرکش کی چالیس سال کی محلومی فرانسیسی زبان کی برتری کا عرصہ ہے۔ وہ فاتحوں کی زبان تھی، سرکار کی زبان تھی، تجارت اور تعلیم کا ذریعہ تھی۔ مکمل اختیار کا ایک ذریعہ اظہار۔ عربی صرف مذہبی معاملات تک محدود تھی۔ جہاں کلاسیکی زبان استعمال ہوتی تھی، یا اس چھوٹے سے حلتے میں جہاں عربی کا مغربی لجہ روزمرہ تھا۔ اس صورت حال کے پیش نظر، مرکش میں جتنا بھی جدید ادب لکھا گیا وہ سب فرانسیسی میں لکھا گیا، عربی میں نہیں۔ مردوں نے لکھا عورتوں نے نہیں۔ ایک وجہ تو یہ تھی محدودے چند فرانسیسی اسکولوں میں تعلیم پانے والوں میں مردوں کی تعداد عورتوں سے کئی گناہ زیادہ تھی۔ تسلط کی یہ نیتی

شکل حکوم معاشروں کی ذہنیت میں عام ہوتی ہے۔

زبان کا مسئلہ اور اس کا قوت و اقتدار سے انتہائی نازک رشتہ فرانسیسی تسلط کے دنوں میں بھی اہم تھا۔ فرانسیسیوں نے اپنے اور چند گئے چنے مقامی لوگوں کے بچوں کے لئے فرانسیسی اسکول قائم کئے اسی کے متوالی مرکاشی عماں دین نے وہ اسکول قائم کے جہاں عربی کی تعلیم دی جاتی تھی۔ اس طرح عربی زبان مزاحمت کی ایک علامت بن گئی۔ قومی حکومت کے ابتدائی سالوں میں زبان کا مسئلہ بہت اہم رہا۔ مرکاش کے مستقبل کے فیصلوں میں تعلیمی نظام کو عربی سے مسلک کرنا اولین مقصد بن کر ابھرا۔ اس پر عمل درآمد کرنا اتنا آسان نہ تھا۔ اس لئے جیسا کہ بہت سے مصریین نے اس بات کی طرف توجہ دلائی کہ وہ چند ہزار بچے جو مرکاشی اسکولوں میں زیر تعلیم تھے انہیں عربی زبان کے لئے مہلت کم ملتی تھی۔ ان کا زیادہ تر وقت فرانسیسی زبان اور دوسرے بنیادی اور اہم مضامین کی تدریس میں صرف ہوتا تھا۔ آزاد مرکاش کی ایک ایسی قوم کا سامنا تھا جس کی اکثریت جاہل اور غیر تربیت یافت تھی۔ فرانسیسی حکومت کے بلند بانگ دعوے ایک طرف، حقیقت یہ تھی کہ ۱۹۵۰ء میں آزادی کے موقع پر صرف چالیس مرد یونیورسٹی گریجویٹ تھے اور صرف چھ لڑکیوں نے ہائی اسکول پاس کی۔ اب ان چند ہزار بچوں کی استعداد کا اندازہ لگایا جا سکتا ہے، جو اسکولوں میں بظاہر پڑھتے تھے۔

ماہرین تعلیم کو، آزاد مرکاش میں دیوبیکل دشواریوں کا سامنا تھا۔ استقلال پارٹی نے ہر خواہ شند شہری کے لئے مفت تعلیم کا وعدہ کیا تھا۔ اس پالیسی کو بھی واضح کر دیا تھا کہ سرکاری اور تدریسی زبان عربی ہو گی۔ عربی کو وسیلہ تعلیم بنانے کا ارادہ اس نے اولیٰ رکھتا تھا کہ یہ زبان عرب مسلم شناخت اور قومی تغیر نو کی بنیاد بن سکے گی۔

عربی زبان کا عرب مسلم شناخت کی علامت بن جانا، تصوراتی حد تک انتہائی معقول اقدام معلوم ہوتا تھا۔ لیکن عملی دشواریوں کے پیش نظر اس تجویز کو خلافت کا سامنا کرنا پڑا۔ مرکاش کے پیشتر اساتذہ، چند مذہبی عاملوں اور قرآنی مدرسون کے سوا، سب فرانسیسی میں تربیت یافت تھے۔ عربی میں تربیت یافتہ فوری طور پر تدریس کے لئے کہاں سے لائے جائیں؟ فرانسیسیوں نے بہت کم اسکول بنائے تھے۔ ہر بچے کو تعلیم دینے کے لئے نئے اسکول بنائے بغیر اتنی کثیر تعداد کو کیسے پڑھایا جائے؟ حکومی میں نصاب تعلیم اور

امتحانوں کا نظام فرانسیسی طرز کا تھا۔ نیا نصاب تعلیم بنانے میں کتنا وقت لگے گا؟ اس نصاب تعلیم کی تشکیل کون لوگ کریں گے؟ نئی حکومت کے اکثر عہدیدار یا تو فرانس میں تربیت حاصل کر کے آئے تھے یا فرانسیسی اسکولوں میں ان کی تعلیم ہوئی تھی۔ عربی میں ان کی مہارت انتہائی ناکافی تھی۔ ایک سمجھوتے کی راہ نکالی گئی۔ مراکش اپنے حالات کے پیش نظر دوز بانوں پر انحصار کرے گا۔ عربی کی ترویج اور ذریعہ تعلیم میں تبدیلی لانے کے لئے ایک وقت چاہئے تھا، اس لئے عورتی طور پر کوئی اور حل تلاش کرنا پڑے گا۔ عربی پر مکمل انحصار کے مدارج آہستہ آہستہ ہی طے پائیں گے۔

اس وقت جب زبان کے مسئلہ پر یہ بحث چل رہی تھی لیلی ابو زید اسکول میں تھی۔ انہوں نے عربی اور فرانسیسی دونوں زبانوں میں تعلیم حاصل کی۔ لیکن اپنی تحریر کے لئے عربی کا انتخاب کی۔ صرف اس لئے نہیں کہ یہ زبان ان کے دین اور ان کے وطن کی زبان ہے بلکہ اس لئے کہ ان کے پڑھنے والے زیادہ تر مسلم عرب دنیا میں رہتے ہیں۔ جہاں فرانسیسی یا انگریزی نہیں صرف عربی اکثریت کی زبان ہے۔ وہ اپنادارہ محدود نہیں کرنا چاہتیں، عوام تک پہنچنا چاہتی ہیں۔ وہ صرف ناول، افسانے اور تبصرے ہی عربی میں نہیں لکھتیں، اپناریڈ یو پر گرام بھی عربی میں کرتی ہیں۔ وہ مراکش میں ریڈ یو پر کلاسیکی عربی شاعری کی ڈراماتی پیشکش اور مراکشی فلموں کے منظر نامے عربی میں لکھنے کے لئے مشہور ہیں۔ وہ میلکم ایکس کی سوانح حیات بھی عربی میں لکھ رہی ہیں۔

زبان کا مسئلہ، مراکشی معاشرے میں عورت کے مقام اور کردار سے بھی مسئلہ ہے۔ قرون وسطی میں عورتوں کو کلاسیکی عربی کی تعلیم دی گئی۔ بیسویں صدی تک کلاسیکی عربی، مذہب، قانون اور مردوں کی عملداری میں تھی۔ عربی زبان مختلف بھوؤں اور بولیوں کی نمائندہ ہے۔ ایک زبان مختلف حوالوں سے مختلف بھوؤں اور بولیوں میں استعمال ہوتی ہے۔ علم اور مذہب کے حوالے سے کلاسیکی عربی استعمال ہوتی ہے۔ ہر گھر کی چار دیواری میں غیر رسمی روزمرہ کی زبان بولی جاتی ہے۔ سامراجیت کے خاتمے اور ہر سطح پر عربی زبان کی تعلیم ترویج سے یہ تبدیلی آنا شروع ہوتی کہ جدید معیاری عربی پوری عرب دنیا میں ابلاغ کی مسلمہ زبان ہے۔ زمانہ وسطی کے یورپ میں بھی ایسی ہی تقسیم موجود تھی۔ وہاں لاطینی علم و تہذیب کی زبان، مذہبی عالموں اور اعلیٰ سطح کے کچھ پڑھنے لکھوں کی زبان تھی اور

یہ سب مرد تھے۔ جس دن سے روزمرہ نے معیاری ہونے کی سند پائی تب سے جدید ادب کا ارتقاء شروع ہوا۔ یہ بات ہماری تجھیں اب آتی ہے کہ پورپ میں بھی اسی وقت سے عورتوں اور مردوں کی اکثریت نے لکھنا اور شائع ہونا شروع کیا۔

لیلی کے قصوں کی زبان وہ عربی ہے جو آج مستند جدید عربی تجھی جاتی ہے۔ ان کے مکالمے روزمرہ، مگر انہائی مہذب لمحے میں ہوتے ہیں۔ ”ابایل“ میں استعمال ہونے والی عربی بھی اپنی جگہ ایک اہم اور انوکھی حیثیت رکھتی ہے۔ اسی لئے انہیں ایک نئے اسلوب کا موجہ کہا جاتا ہے کہ ان کا کام نئی اور پرانی دنیا کو زبان کی شطرنجی پر رو برو کر دینا ہے۔ ان کے تصریح نگار اس بات پر متفق ہیں کہ زبان کی ساخت اور پرداخت کے حوالے سے، لیلی جدید عرب شاعروں اور قصہ نگاروں کی صفت میں شامل ہیں۔ ان کے جملے مختصر اور بڑے تہہ دار ہوتے ہیں۔ اسی لئے توجیہہ اور تشریح کے لامحدود امکانات پیدا کرتے ہیں۔ اس ساری جدت جن کے باوجود وہ کلائیکی کی عربی کا لطف اور قریئہ ہاتھ سے نہیں جانے دیتیں۔ ۱۹۸۳ء میں اس ناول کے کتابی شکل میں چھپنے سے پہلے ہی یہ ہزاروں پڑھنے والوں کی دلچسپی کا مرکز بن چکا تھا۔ رباط کے ایک اخبار ”المیاق الوضیع“ میں اس کی قسطیں سلسلے وار چھپی رہیں۔ ان قسطوں کو پڑھنے کے بعد البقائی نے لکھا تھا ”پہلی ہی سطر سے یہ محسوس ہوتا ہے جیسے لیلی اور ہم پرانے دوست ہوں۔ وہ ہمارا ہاتھ تھامے ایک کہانی سنارہی ہوں۔ ان کا اسلوب سادہ، دلکش اور پر لطف ہے۔ یہ ایسا اسلوب ہے جو لہجہ کی نرمی اور احساس کی شدت سے تشكیل پاتا ہے۔ یہ احساس ایک تعلیم یافتہ اور باریک بیٹی خاتون کا احساس ہے۔“ کتاب ہاتھوں ہاتھ بک گئی اور دبارة چپی۔ کلائیکی عربی کی گونج، نئی اور پرانی زبان کی گنگ جمنی کیفیت، ترجمہ پڑھنے والوں پر تونہ کھل سکے، لیکن مناظر، بیان، زمین اور فرد کا رشتہ، روزمرہ زندگی کے واضح اور دیانتدار عکس بالکل شفاف طور پر سامنے آتے ہیں۔ یہ وہ اجزاء ہیں جو کلائیکی عربی ادب کے مزاج کا حصہ ہیں۔

اس طرح ”ابایل“ ایک نئی طرز کا ناول ہے۔ آزاد مراسک کی ایک عورت کو اپنی آواز اور زبان ملتی ہے۔ سوال پیدا ہوتا ہے کہ کیا یہ صرف ایک نسائی کوشش ہے؟ ہم اس اصطلاح سے مراد کیا لیتے ہیں؟ مغرب میں تو اس کا مطلب یہ ہے کہ عورتوں کو مردوں کے مساوی حقوق مل جائیں۔ اس کا تعلق انفرادیت کی توثیق سے بھی ہے کہ کیا جسمانی

تفریق کو افراد کی معاشرتی حیثیت کے تعین کی میزان مقرر کر دیا جائے؟ ایک فرانسیسی سو شیالوجسٹ، جولیٹ منزا الجزار کے متعلق لکھتی ہیں ”عرب دنیا میں عورتوں کی حیثیت کو کیا اسی میزان پر پرکھا جاسکتا ہے جو مغرب کی میزان ہے؟ کیا یہ یورپ کی خود پسندی نہیں ہے کہ صرف مغرب کی عورت کی زندگی کو جمہوری، انصاف پسند اور مستقبل پرست کے طور پر نمونہ بنا کر پیش کیا جائے؟ میں ایسا نہیں سوچتی۔ مغرب کی عورت کا سب سے بڑا تقاضا یہ ہے کہ عورتوں کو بھی ”لوگوں“ کی طرح آزاد کرایا جاسکے“

یقیناً بہت سے لوگ، اپنے اپنے تہذیبی اور مذہبی پس منظر کے باوجود، آزادی کی چند نیادی ضرورتوں پر متفق ہو جائیں گے۔ مساوی حقوق تک قانونی و مدرس جیسے صحت اور دولت تک رسائی کے کیساں موقع، جرداً استبداد سے تحفظ جیسے قید، غلامی اور جسمانی تشدد کا ہدف نہ بننا۔ ان عمومی حدود کے اندر بھی ہر تہذیب کی ہر عورت کو اپنے لئے انتخاب کا حق حاصل ہے۔ اسے یہ حق حاصل ہے کہ وہ اپنی اور دوسری تہذیبی روایتوں کے اشتراک اور انتخاب سے اپنے لئے زندگی کا پروگرام بنائے۔ یہ اس کا ناسائی تجربہ ہو گا۔ اس تجربے کی حقیقی شکل، تصور اور اہمیتوں کے لحاظ سے مختلف ہو سکتی ہے، عمل کی رفتار میں بھی فرق ہو سکتا ہے۔ لیکن انصاف کی طلب کے مقاصد میں کوئی اختلاف نہیں ہو گا۔ ”ابا بیل“ عورت کی زندگی کے ان تمام مسائل کا سامنا کرتا ہے اور ان سے نبنتا ہے۔ ناول کا آغاز زہرا کی طلاق سے ہوتا ہے۔ وہ اس احساس سے بے خبر نہیں ہے کہ اس کے ساتھ زیادتی ہوئی ہے۔ زہرا کے سامنے ایک تاریک مستقبل ہے۔ اس کا شوہر، اس کی زندگی کا واحد وسیلہ اسے رد کر چکا ہے۔ مذہب کے جو قوانین اس کی زندگی کے لئے حکم رہے ہیں اس مرحلے پر اس کے لئے کافی ثابت نہیں ہوتے۔ یہ اس بات کی طرف اشارہ ہے کہ بدلتی دنیا کے تقاضوں کی خاطر عالمی قوانین اصلاح چاہتے ہیں۔ مراکش میں آزادی کے بعد سے اس ضرورت پر زور دیا جاتا رہا ہے۔

یوں بے سہارا ہو کر زہرا کیا کرے؟ کس کی طرف پلٹے؟ ایک ایسے معاشرے میں جہاں والدین اولاد کی ہر مشکل میں ان کے ساتھی ہوتے ہیں، چاہے انہیں طلاق حق جائے، یوہ ہو جائیں یا مالی پریشانیوں سے چور ہوں، وہی آڑے آتے ہیں۔ اس کے تزوہ بھی نہیں رہے۔ اپنے وطن پلٹی ہے تو ایک چھوٹا سا کمرہ اس کی ساری کائنات ہے۔

اس کے والدین کے ترکہ میں اس کا حصہ۔ اس کا مزار کے عالم کے پاس جان نسائیت کے ایک مغربی علم بردار کے لئے بڑی حیران کن بات ہے۔ ایسی آفت زدہ عورتوں سے یہ موقع نہیں کی جاسکتی کہ وہ مذہبی عالموں کے پاس غمود کا مد او کرنے جائیں گی۔ طلاق تو اسے مل گئی مگر اس لئے نہیں کہ اس کا جرم آزادہ روی، مشکل پسندی تھا، وہ تو اس لئے مسترد کی گئی کہ اپنی تہذیب کی پروردہ، روایتی عورت تھی۔ وہ کائنے سے کھانا نہیں کھاتی، فرانسیسی نہیں بولتی، مردوں سے گھلتی ملتی نہیں اور بڑی بڑی دعوتوں میں شریک نہیں ہوتی۔

تہذیبی تفہیق کے باوجود، زہرا کا نصیب وہی ہے جو ایک طلاق یافتہ، جاہل اور معاشی طور پر مجبور عورت کا ہوتا ہے۔ اپنی زندگی گزارنے کے لئے اسے کام کرنا چاہئے۔ سرچھپا نے کوآسرا چاہئے اور زندہ رہنے کو ایک وجہ چاہئے۔ یہ کان نہ تو سہل ہے اور نہ خوشنگوار، زہرا کی زندگی جس انداز کی گزری، اس کی کئی شکلیں ہیں۔ قصبه کی لڑکی، گور بیلا مجاہد، ایک خانہ دار عورت۔۔۔ کسی شکل میں بھی تو اسے وہ مہارت اور تجربہ نہ مل سکا جو زندگی کے بازار میں بھنا یا جاسکے۔

اس کا بہنوئی اس کا ان پڑھ ہونا اس پر واضح کرتا ہے۔ وہ اسے اپنے گھر میں رکھنے کو تیار ہے۔ لیکن زہرا خود کو کسی کی جا گیر نہیں جانتی۔ یہ اس کی آزادی کا ایک بھرپور اعلان ہے۔ بہن کے اصرار میں اسے رسم رواج کی پابندی نظر آتی ہے۔ لیکن اس کا سوال یہ ہے کہ کیا کسی کو اس پر اپنی مرضی مسلط کرنے کا قانونی جواز میسر ہے؟ تعلقات کا دکھادا اس بغاوت کو نہیں سہ پائے گا مگر زہرا نے اپنی زندگی خود گزارنے کا عزم کر لیا ہے۔

ناول کے خاتمه تک زہرا کی بغاوت کی جگہ وہ اطمینان لے لیتا ہے، جو آزادی کی اصل دین ہے۔ شروع کی تلخی، تھکی اور مخاصمت اب اس کے اندر نہیں۔ اس نے سچ کو قبول کر لیا ہے اور اس کا سامنا کر سکتی ہے۔ اس نے اس سچ کو پالیا ہے، وہ اعتراض کرتی ہے، جو محنت سے، یقین سے اور بہت ہی معمولی چیزوں سے ملتا ہے۔ ایسی معمولی چیزوں جو ذکر کے قابل بھی نہیں۔ یہ زندگی کو قبول کر لینا ہے پسپا سیت کے احساس کے نتیجہ میں نہیں بلکہ اپنی ذات کے اعتراض کے طور پر۔

یہ ناول نسائیت کے بارے میں مشکل سوال پوچھنے پر مجبور کرتا ہے۔ عورتوں کی